

## “ପୁରୁଣା ସଂସାର ଏବଂ ପୁରୁଣା ସଂସ୍କାରକୁ ଭୁଲିବାର ଉପାୟ”

ବାପଦାଦା ସମସ୍ତ ନିଶ୍ଚୟ ବୁଦ୍ଧି ପିଲାମାନଙ୍କର ନିଶ୍ଚୟ ଆଧାରିତ ପ୍ରତ୍ୟକ୍ଷ ଜୀବନର ସ୍ବରୂପକୁ ଦେଖୁଛନ୍ତି । ନିଶ୍ଚୟ ବୁଦ୍ଧିର ବିଶେଷତା ଗୁଡିକୁ ତ ସମସ୍ତେ ଶୁଣିଲ । ଏହିଭଳି ବିଶେଷତାରେ ସମ୍ପନ୍ନ ନିଶ୍ଚୟବୁଦ୍ଧି ବିଜୟୀ ରନ୍ ଆତ୍ମାମାନେ ଏହି ବ୍ରାହ୍ମଣ ଜୀବନରେ ବା ପୁରୁଷୋତ୍ତମ ସଂଗମଯୁଗୀ ଜୀବନରେ ନିଶ୍ଚୟର ପ୍ରମାଣ ସ୍ବରୂପ ସର୍ବଦା ନିଶ୍ଚାରେ ହିଁ ରହୁଥିବେ । ଏହି ଆତ୍ମିକ ନିଶ୍ଚା ହିଁ ନିଶ୍ଚୟର ଦର୍ପଣ ଅଟେ । ନିଶ୍ଚୟ କେବଳ ବୁଦ୍ଧି ଦ୍ବାରା ସୃତି ପର୍ଯ୍ୟନ୍ତ ନୁହେଁ କିନ୍ତୁ ପ୍ରତ୍ୟେକ ପାଦରେ ଆତ୍ମିକ ନିଶ୍ଚା ରୂପରେ, କର୍ମ ଦ୍ବାରା ପ୍ରତ୍ୟକ୍ଷ ସ୍ବରୂପରେ ନିଜକୁ ମଧ୍ୟ ଅନୁଭବ ହେଉଥିବ ଏବଂ ଅନ୍ୟମାନଙ୍କୁ ମଧ୍ୟ ଅନୁଭବ ହେଉଥିବ କାହିଁକି ନା ଏହା ତୁମର ଜ୍ଞାନ ଏବଂ ଯୋଗୀ ଜୀବନ ଅଟେ । ଏହା କେବଳ ଶୁଣିବା ବା ଶୁଣାଇବା ପର୍ଯ୍ୟନ୍ତ ସିମାତ ନୁହେଁ କିନ୍ତୁ ଏଥିରେ ତ ତୁମକୁ ଜୀବନ ଗତିବାକୁ ହେବ । ଜୀବନ ଭିତରେ ସୃତି ଅର୍ଥାତ୍ ସଂକଳ୍ପ, ବାଣୀ, କର୍ମ ସମ୍ବନ୍ଧ ସବୁ କିଛି ଆସିଯାଉଛି । ନିଶ୍ଚୟ ବୁଦ୍ଧି ଅର୍ଥାତ୍ ନିଶ୍ଚାଯୁକ୍ତ ଜୀବନ । ଏହିଭଳି ଆତ୍ମିକ ନିଶ୍ଚାରେ ରହୁଥିବା ଆତ୍ମାର ପ୍ରତ୍ୟେକ ସଂକଳ୍ପ ସଦାସର୍ବଦା ନିଶ୍ଚାରେ ଭରପୁର ହୋଇଥିବ । ସଂକଳ୍ପ, ବାଣୀ, କର୍ମ ତିନିଟି ଯାକରେ ନିଶ୍ଚୟର ନିଶ୍ଚା ଅନୁଭବ ହେଉଥିବ । ଯେପରି ନିଶ୍ଚା ସେହିପରି ଖୁସିର ଝଲକ ମଧ୍ୟ ମୁଖ ମଣ୍ଡଳରେ, ଚାଲି-ଚଳଣିରେ ପ୍ରତ୍ୟକ୍ଷ ହେଉଥିବ । ତେବେ ନିଶ୍ଚୟର ପ୍ରମାଣ ନିଶ୍ଚା ଏବଂ ନିଶ୍ଚାର ପ୍ରମାଣ ହେଲା ଖୁସି । ଏମିତି ତ ନିଶ୍ଚା ମଧ୍ୟ କେତେ ପ୍ରକାରର ରହିଛି, ଏହାର ବିସ୍ତାର ମଧ୍ୟ ବହୁତ ବଡ଼ । ସାରାଂଶ ରୂପରେ ଗୋଟିଏ ନିଶ୍ଚା ହେଲା ଅଗରୀରୀ ହେବାର ବା ଆତ୍ମିକ ସ୍ବରୂପର ନିଶ୍ଚା ଏହାର ବିସ୍ତାରକୁ ଜାଣିଛ ? ଏମିତି ତ ସମସ୍ତେ ଆତ୍ମା କିନ୍ତୁ ପ୍ରକୃତ ଆତ୍ମିକ ନିଶ୍ଚା ସେତେବେଳେ ଅନୁଭବ ହୋଇଥାଏ ଯେତେବେଳେ ଏହି କଥା ସୃତିରେ ରଖୁଥାଅ ଯେ ମୁଁ କେଉଁ ଆତ୍ମା ? ଏହାର ଅଧିକ ବିସ୍ତାର ପରସ୍ପର ଭିତରେ ଆଲୋଚନା କରିବ ବା ନିଜେ ନିଜେ ମନନ ଚିନ୍ତନ କରିବ ।

ଦ୍ବିତୀୟ ନିଶ୍ଚାର ବିଶେଷ ରୂପ ହେଲା ସଂଗମଯୁଗର ଅଲୌକିକ ଜୀବନ । ଏହି ଜୀବନରେ ମଧ୍ୟ ମୋର କେଉଁଭଳି ଜୀବନ, ତାହାର ବିସ୍ତାରକୁ ଚିନ୍ତା କର । ତେବେ ଗୋଟିଏ ହେଲା ଆତ୍ମିକ ସ୍ବରୂପର ନିଶ୍ଚା । ଦ୍ବିତୀୟରେ ହେଲା ଅଲୌକିକ ଜୀବନର ନିଶ୍ଚା । ତୃତୀୟରେ ହେଲା ଫରିଷ୍ଟା ସ୍ବରୂପର ନିଶ୍ଚା । ତେବେ ଫରିଷ୍ଟା କାହାକୁ କୁହାଯାଏ ତା’କୁ ମଧ୍ୟ ବିସ୍ତାରରେ ବିଚାର କର । ଚତୁର୍ଥରେ ହେଲା ଭବିଷ୍ୟତର ନିଶ୍ଚା । ଏହି ଚାରିପ୍ରକାରର ଅଲୌକିକ ନିଶ୍ଚା ମଧ୍ୟରୁ ଯଦି କୌଣସି ଗୋଟିଏ ବି ନିଶ୍ଚା ଜୀବନରେ ଥିବ ତେବେ ଆପେ ଆପେ ଖୁସିରେ ନାଟିବାକୁ ଲାଗିବ । ଯଦି ନିଶ୍ଚୟ ଅଛି କିନ୍ତୁ ଖୁସି ନାହିଁ ତେବେ ଏହାର କାରଣ କ’ଣ ? ନିଶ୍ଚା ନାହିଁ । ନିଶ୍ଚା ସହଜରେ ପୁରୁଣା ସଂସାର ଏବଂ ପୁରୁଣା ସଂସ୍କାରକୁ ଭୁଲାଇ ଦେଇଥାଏ । ପୁରୁଷାର୍ଥ ଜୀବନରେ ଏହି ଦୁଇଟି କଥା ବିଶେଷ ଭାବରେ ବିଦ୍ଧ ରୂପ ହୋଇଥାଏ । ତାହେଁ ପୁରୁଣା ସଂସାର ହେଉ କିମ୍ବା ପୁରୁଣା ସଂସ୍କାର ହେଉ । ସଂସାର ଭିତରେ ବିନାଶୀ ସମ୍ବନ୍ଧ ଏବଂ ବିନାଶୀ ପଦାର୍ଥ ଉଭୟ ଆସିଯାଉଛି । ତା’ ସହିତ ପୁରୁଣା ସଂସ୍କାର ମଧ୍ୟ ଅଧିକ ବିଦ୍ଧ ରୂପ ହୋଇଥାଏ । ସଂସାର ଭୁଲି ହୋଇଯାଏ କିନ୍ତୁ ସଂସ୍କାର ଭୁଲିହୁଏ ନାହିଁ । ତେଣୁ ସଂସ୍କାରକୁ ପରିବର୍ତ୍ତନ କରିବାର ଆଧାର ହେଲା ଏହି ଚାରିଟି ନିଶ୍ଚା ମଧ୍ୟରୁ କୌଣସି ଗୋଟିଏ ନିଶ୍ଚା ସାକାର ସ୍ବରୂପରେ ରହିବା ଦରକାର । କେବଳ ସଂକଳ୍ପ ସ୍ବରୂପରେ ନୁହେଁ କିନ୍ତୁ ସାକାର ସ୍ବରୂପରେ ରହିପାରିଲେ କେବେ ବି ବିଦ୍ଧରୂପ ହେବ ନାହିଁ । ତେବେ ବର୍ତ୍ତମାନ ପର୍ଯ୍ୟନ୍ତ ସଂସ୍କାର ପରିବର୍ତ୍ତନ ନ ହେବାର କାରଣ ମଧ୍ୟ ଏହା ହିଁ ଅଟେ । ଏହି ସବୁ ନିଶ୍ଚାଗୁଡିକୁ ସଂକଳ୍ପ ରୂପରେ ଅର୍ଥାତ୍ ଜ୍ଞାନ ରୂପରେ ବୁଦ୍ଧି ପର୍ଯ୍ୟନ୍ତ ଧାରଣ କରିଛ ସେଥିପାଇଁ କେବେ-କେବେ କାହାର-କାହାର ପୁରୁଣା ସ୍ବଭାବ ସଂସ୍କାର ପ୍ରତ୍ୟକ୍ଷ ହୋଇଯାଉଛି । ଯେତେବେଳେ ପୁରୁଣା ସଂସ୍କାର ବାହାରି ପଡେ ସେତେବେଳେ ଏହିଭଳି ଭାଷା ମଧ୍ୟ କହିଥା’ନ୍ତି— ମୁଁ ସବୁ ଜାଣିଛି, ମୋତେ ହିଁ ପରିବର୍ତ୍ତନ ହେବାକୁ ପଡିବ ଏକଥା ମଧ୍ୟ ଜାଣିଛ କିନ୍ତୁ କେବଳ ବୁଝିବା ପର୍ଯ୍ୟନ୍ତ ନୁହେଁ, କର୍ମ ଅର୍ଥାତ୍ ଜୀବନରେ ଧାରଣ ହେବା ଦରକାର । ଜୀବନ ଦ୍ବାରା ପରିବର୍ତ୍ତନ ଅନୁଭବ ହେବା ଦରକାର । ଏହାକୁ ହିଁ କୁହାଯାଏ ସାକାର ସ୍ବରୂପରେ ଆସିବା । ଏବେ ପର୍ଯ୍ୟନ୍ତ ବୁଦ୍ଧିରେ ଜ୍ଞାନକୁ ପଏଁ ରୂପରେ ବିଚାର କରିବା ବା ବର୍ଣ୍ଣନା କରିବାରେ ସିମାତ ରହିଛି । କିନ୍ତୁ ପ୍ରତ୍ୟେକ କର୍ମରେ, ସମ୍ବନ୍ଧ-ସମ୍ପର୍କରେ ପରିବର୍ତ୍ତନ ଦେଖାଯାଉଥିବ— ତେବେ କୁହାଯିବ ସାକାର ରୂପରେ ଅଲୌକିକ ନିଶ୍ଚା । ତେଣୁ ବର୍ତ୍ତମାନ ପ୍ରତ୍ୟେକ ନିଶ୍ଚାକୁ ଜୀବନରେ ଅନୁଭବ କର । ଯଦି କେବେ ବି ତୁମର ମସ୍ତିକକୁ ଦେଖିବ ତେବେ ତା’କୁ ତୁମର ମସ୍ତିକ ଦ୍ବାରା ଆତ୍ମିକ ନିଶ୍ଚାର ବୃଦ୍ଧି ଅନୁଭବ ହେଉ । ତାହେଁ କେହି ଏହାକୁ ବର୍ଣ୍ଣନା କରୁ ବା ନକରୁ କିନ୍ତୁ ମନର ବୃଦ୍ଧି ଦ୍ବାରା ବାୟୁମଣ୍ଡଳରେ ତରଙ୍ଗ ବ୍ୟାପ୍ତ ହୋଇଥାଏ । ତୁମମାନୁଷ୍ଟର ମନର ବୃଦ୍ଧି ଅନ୍ୟମାନଙ୍କୁ ମଧ୍ୟ ଖୁସିର ବାୟୁମଣ୍ଡଳ ମାଧ୍ୟମରେ ଖୁସିର ତରଙ୍ଗର ଅନୁଭବ କରାଇପାରୁଥିବ, ଏହାକୁ ହିଁ କୁହାଯାଏ ନିଶ୍ଚାରେ ସ୍ଥିତ ହେବା । ସେହିଭଳି ଦୃଷ୍ଟିଦ୍ବାରା, ମୁଖମଣ୍ଡଳରେ

ସ୍ଥିତହାସ୍ୟ ଚେହେରା ଦ୍ଵାରା, ମୁଖର ବାଣୀ ଦ୍ଵାରା, ଆତ୍ମିକ ନିଶାରେ ସାକାର ରୂପ ଅନୁଭବ ହେଉ । ତେବେ କୁହାଯିବ ନିଶାରେ ରହୁଥିବା ନିଶ୍ଵାସକୁ ବିଜୟା ରନ୍ । ଏଥିରେ ଗୁପ୍ତ ରହିବାର ନାହିଁ । କେହି-କେହି ଏମିତି ବି ଚତୁରତା କରିଥା'ନ୍ତି— କୁହନ୍ତି ମୁଁ ଗୁପ୍ତରେ ଅଛି । କିନ୍ତୁ କଥାରେ ଅଛି ସୂର୍ଯ୍ୟକୁ କେହି ଲୁଚାଇ ପାରିବ ନାହିଁ, ତାହେଁ ଯେତେ ବି ଘନ ଅନ୍ଧାର ସୃଷ୍ଟି କରୁଥିବା ବାଦଲ ସାମନାକୁ ଆସିଯାଉ କିନ୍ତୁ ସୂର୍ଯ୍ୟ ତା'ର ପ୍ରକାଶକୁ ବା କିରଣକୁ ବନ୍ଦ କରିପାରିବ ନାହିଁ । ତେବେ ଶେଷରେ ସୂର୍ଯ୍ୟ ହଟିଯାଏ, ନା ବାଦଲ ହଟିଯାଏ ? ବାଦଲ ତ ଆସିଥାଏ ଏବଂ ହଟି ବି ଯାଏ କିନ୍ତୁ ସୂର୍ଯ୍ୟ ସଦାସର୍ବଦା ନିଜର ପ୍ରକାଶମୟ ସ୍ଵରୂପରେ ସ୍ଥିତ ରହେ । ସେହିପରି ଆତ୍ମିକ ନିଶାଯୁକ୍ତ ଆତ୍ମା ମଧ୍ୟ ନିଜର ଆତ୍ମିକ ଚମକ ନ ଦେଖାଇ ଲୁଚି ରହିପାରିବ ନାହିଁ । ତା'ର ଆତ୍ମିକ ନିଶାର ଚମକ ପ୍ରତ୍ୟକ୍ଷ ରୂପରେ ନିଶ୍ଚିତ ଅନୁଭବ ହେବ । ସେହିଭଳି ଆତ୍ମାମାନଙ୍କର ନିଶାର ତରଙ୍ଗ ସ୍ଵତଃ ଅନ୍ୟମାନଙ୍କୁ ଆକର୍ଷିତ କରିଥାଏ । ଆତ୍ମିକ ନିଶାରେ ରହୁଥିବା ଆତ୍ମାର ଶ୍ରେଷ୍ଠ ବିଚାରର ତରଙ୍ଗ ନିଜ ପ୍ରତି ବା ଅନ୍ୟମାନଙ୍କ ପ୍ରତି ଛାୟା ଭଳି କାର୍ଯ୍ୟ କରିଥାଏ । ତେଣୁ ଏବେ କ'ଣ କରିବ ? ସମସ୍ତଙ୍କୁ ସାକାରରେ ଅନୁଭବ କରାଅ । ଜ୍ଞାନ ହିସାବରେ ତ ଜ୍ଞାନବାନ ଆତ୍ମା ହୋଇଯାଇଛି କିନ୍ତୁ ଜ୍ଞାନକୁ ସାକାର ଜୀବନରେ କାର୍ଯ୍ୟକାରୀ କରିବା ଦ୍ଵାରା ଜ୍ଞାନବାନ ଆତ୍ମା ହେବା ସହିତ ନିଜକୁ ସଫଳତା ମୂରତ ଏବଂ ଆନନ୍ଦମୂରତ ଅନୁଭବ କରିପାରିବ । ଆଜ୍ଞା, ସଫଳତା ମୂରତ ଏବଂ ଆନନ୍ଦମୂରତ କାହାକୁ କୁହାଯାଏ— ତାହା ଆଉ କେବେ ଶୁଣାଇବା ।

ଆଜି ତ ଆତ୍ମିକ ନିଶାର କଥା ଶୁଣାଉଛୁ । ତେଣୁ ସମସ୍ତଙ୍କୁ ନିଶାର ଅନୁଭବ ହେବା ଦରକାର । ଏହି ଚାରିଟି ଯାକ ନିଶା ମଧ୍ୟରୁ କୌଣସି ଗୋଟିଏ ପ୍ରକାରର ନିଶାକୁ ଭିନ୍ନ ଭିନ୍ନ ରୂପରେ ବ୍ୟବହାର କର । ଯେତେଯେତେ ଏହି ନିଶାକୁ ଜୀବନରେ ଅନୁଭବ କରିବ ସେହି ଅନୁସାରେ ସର୍ବଦା ସବୁ ପ୍ରକାରର ଚିନ୍ତାରୁ ମୁକ୍ତ ହୋଇ ଚିନ୍ତାମୁକ୍ତ ରାଜା ହୋଇଯିବ । ସମସ୍ତେ ତୁମକୁ ଚିନ୍ତାମୁକ୍ତ ରାଜା ରୂପରେ ଦେଖିବେ । ତେଣୁ ଏବେ ଏହାକୁ ବିସ୍ତାରରେ ବିଚାର କର ବା ଅଭ୍ୟାସରେ ଆଣ । ଯେଉଁଠାରେ ଖୁସି ରହିବ ସେଠାରେ ମାୟାର କୌଣସି କ୍ଷତଯନ୍ତ୍ର କାମ କରିବ ନାହିଁ । ଚିନ୍ତାମୁକ୍ତ ରାଜାର ରାଜତ୍ଵର ପରିସର ମଧ୍ୟକୁ ମାୟା ଆସିପାରିବ ନାହିଁ । ମାୟା ଆସୁଛି, ତୁମେ ତା'କୁ ତଡ଼ିଦେଉଛ, ସେ ପୁଣି ଆସୁଛି, ପୁଣି ତୁମକୁ ତଡ଼ିବାକୁ ପଡୁଛି । କେତେବେଳେ ଦେହ ରୂପରେ ଆସୁଛି, କେତେବେଳେ ଦେହର ସମ୍ବନ୍ଧ ରୂପରେ ଆସୁଛି । ଏହାକୁ ହିଁ କୁହାଯାଉଛି କେତେବେଳେ ମାୟା ହାତୀ ରୂପରେ ଆସୁଛି, କେତେବେଳେ ବିଲେଇ ରୂପରେ ଆସୁଛି, କେତେବେଳେ ମୂଷା ରୂପରେ ଆସୁଛି । ସେଥିପାଇଁ କେତେବେଳେ ମୂଷାକୁ ତଡ଼ିବାକୁ ପଡୁଛି ତ କେତେବେଳେ ବିଲେଇକୁ ତଡ଼ିବାକୁ ପଡୁଛି । ଏହିଭଳି ତଡ଼ିବା କାର୍ଯ୍ୟରେ ହିଁ ସମୟ ସରିଯାଉଛି, ସେଥିପାଇଁ ସର୍ବଦା ଆତ୍ମିକ ନିଶାରେ ରହ । ପ୍ରଥମେ ନିଜକୁ ପ୍ରତ୍ୟକ୍ଷ କର ତା'ପରେ ଯାଇ ବାବାଙ୍କୁ ପ୍ରତ୍ୟକ୍ଷ କରିପାରିବ କାରଣ ତୁମମାନଙ୍କର ପ୍ରତ୍ୟକ୍ଷତା ଦ୍ଵାରା ହିଁ ବାବାଙ୍କର ପ୍ରତ୍ୟକ୍ଷତା ହେବ । ଆଜ୍ଞା !

ସର୍ବଦା ନିଜ ଦ୍ଵାରା ସର୍ବଶକ୍ତିବାନ ପିତାଙ୍କୁ ପ୍ରତ୍ୟକ୍ଷ କରୁଥିବା, ସର୍ବଦା ନିଜର ସାକାର ଜୀବନକୁ ଦର୍ପଣ ଦ୍ଵାରା ଆତ୍ମିକ ନିଶାର ବିଶେଷତାକୁ ପ୍ରତ୍ୟକ୍ଷ କରୁଥିବା, ସର୍ବଦା ଚିନ୍ତାମୁକ୍ତ ରାଜା ହୋଇ ମାୟାକୁ ବିଦାୟ ଦେଉଥିବା, ସର୍ବଦା ଜ୍ଞାନକୁ ନିଜ ସ୍ଵରୂପରେ ଦେଖାଉଥିବା, ସର୍ବଦା ନିଶ୍ଵାସ ବୁଦ୍ଧି ହୋଇ ନିଶାରେ ରହୁଥିବା, ସର୍ବଦା ଖୁସିର ଝୁଲଣାରେ ଝୁଲୁଥିବା ଶ୍ରେଷ୍ଠ ଆତ୍ମାମାନଙ୍କୁ, ବିଶେଷ ଆତ୍ମାମାନଙ୍କୁ ବାପଦାଦାଙ୍କର ଯାଦପ୍ୟାର ଏବଂ ନମସ୍ତେ ।

**ସେବାଧାରୀ ଚିତର ଭଉଣୀମାନଙ୍କ ସହିତ:-** ସେବାଧାରୀ ଅର୍ଥାତ୍ ନିଜର ସମସ୍ତ ଶକ୍ତି ଦ୍ଵାରା ଅନ୍ୟମାନଙ୍କୁ ଶକ୍ତି ସମ୍ପନ୍ନ କରୁଥିବା ଆତ୍ମା । ସେବାଧାରୀର ବାସ୍ତବିକ ବିଶେଷତା ଏହା ହିଁ ଅଟେ । ତେବେ ସମସ୍ତ ହୀରୋ ପାର୍ଟିଧାରୀ ଆତ୍ମାମାନେ କେତେ ନିଶାରେ ରହୁଛ ? ସେବାର ପାର୍ଟି କରିବାରେ ନିଜକୁ ଯେତେ ଆଗକୁ ବଢାଇବାକୁ ଚାହୁଁବ ବଢାଇପାରିବ କାହିଁକି ନା ସେବା ହିଁ ଆଗକୁ ବଢିବାର ଆଧାର । ସେବାରେ ବ୍ୟସ୍ତ ରହିବା ଦ୍ଵାରା ଆପେ ଆପେ ଅନ୍ୟ ସବୁ କଥାରୁ ଦୂରେଇ ଯାଇଥାଅ । ତେଣୁ ପ୍ରତ୍ୟେକ ସେବାସ୍ଥାନ ଗୋଟିଏ ଗୋଟିଏ ରଙ୍ଗମଞ୍ଚ ସଦୃଶ, ଯେଉଁ ମଞ୍ଚ ଉପରେ ପ୍ରତ୍ୟେକ ଆତ୍ମା ନିଜର ଅଭିନୟ ପ୍ରଦର୍ଶନ କରୁଛି । ଏମିତି ତ ସେବାର ସାଧନ ବହୁତ ଅଛି କିନ୍ତୁ ସେହି ସବୁ ସାଧନ ଭିତରେ ଶକ୍ତି ରହିବା ଦରକାର । ଯଦି ବିନା ଶକ୍ତିରେ ସାଧନଗୁଡ଼ିକୁ ବ୍ୟବହାର କରିବ ତେବେ ସେବାରେ ଯେଉଁଭଳି ଫଳ ମିଳିବ ଦରକାର ତାହା ମିଳିବ ନାହିଁ । ପୂର୍ବ ସମୟରେ ଯେଉଁ ସବୁ ବୀରମାନେ ଯୋଦ୍ଧାମାନେ ଥିଲେ ସେମାନେ ନିଜର ଅସ୍ତ୍ରଶସ୍ତ୍ର ଗୁଡ଼ିକୁ ପ୍ରଥମେ ଦେବତା ବା ଦେବୀଙ୍କ ନିକଟରେ ଅର୍ପଣ କରି ସେଥିରେ ଶକ୍ତି ଭରିବା ପରେ ସେଗୁଡ଼ିକୁ ବ୍ୟବହାର କରୁଥିଲେ । ତେଣୁ ତୁମେମାନେ ମଧ୍ୟ ଯେକୌଣସି ସାଧନ ଅର୍ଥାତ୍ ବିଧିକୁ ଆପଣାଉଛ ତା'କୁ ଆପଣାଇବା ପୂର୍ବରୁ ପ୍ରଥମେ ବିଧିପୂର୍ବକ

କାର୍ଯ୍ୟରେ ଲଗାଉଛ ? ବାକିମାନ ସମୟରେ ସେବା କରିବାରେ ଯାହା ସବୁ ଉପାୟ କରୁଛ ସେଥିରେ ଅଳ୍ପ ସମୟ ପାଇଁ ଲୋକମାନେ ଆକର୍ଷିତ ହେଉଛନ୍ତି । ସଦାକାଳ ପାଇଁ ପ୍ରଭାବିତ ହେଉନାହାନ୍ତି କାହିଁକି ନା ସେତିକି ଶକ୍ତିଶାଳୀ ଆତ୍ମାମାନେ ବାକିମାନ କ୍ରମାନ୍ୱୟରେ ଅଛନ୍ତି । ଯେଉଁମାନେ କି ନିଜର ଶକ୍ତି ଦ୍ୱାରା ପରିବର୍ତ୍ତନ କରି ଦେଖାଇ ପାରିବେ । ସେବା ତ ସମସ୍ତେ କରୁଛ, ସମସ୍ତଙ୍କୁ ଟିକର କୁହାଯାଉଛି, ତେବେ ସେବାଧାରୀ ହେଉ ବା ଟିକର ହେଉ କିନ୍ତୁ ସେବାରେ ଅନ୍ତର କ'ଣ ଅଛି ? ସେବାର କାର୍ଯ୍ୟକ୍ରମ ମଧ୍ୟ ଏକାଭଳି ତିଆରି କରୁଛ, ଯୋଜନା ମଧ୍ୟ ଏକାଭଳି କରୁଛ । ରୀତି-ନୀତି ମଧ୍ୟ ଏକାଭଳି ରହିଛି ପୁଣି ବି ସଫଳତାରେ ଅନ୍ତର କାହିଁକି ହୋଇଯାଉଛି, ଏହାର କାରଣ କ'ଣ ? ଶକ୍ତିର କମି । ତେଣୁ ସାଧନରେ ଶକ୍ତି ଭର । ଯେପରି ଖଣ୍ଡରେ ଯଦି ଧାର ନଥୁବ ତେବେ ତାହା ଖଣ୍ଡର କାମ କରିପାରିବ ନାହିଁ । ସେହିଭଳି ସବୁ ପ୍ରକାରର ସାଧନ ବା ବିଧିଗୁଡ଼ିକ ଖଣ୍ଡ ସଦୃଶ ଅଟେ ସେଥିରେ ଶକ୍ତି ରୂପକୁ ଧାର ଆବଶ୍ୟକ । ତେବେ ଯେତେ ଯେତେ ନିଜ ଭିତରେ ଶକ୍ତି ଭରି ଚାଲିବ ସେହି ଅନୁସାରେ ସେବାରେ ସ୍ୱତଃ ହିଁ ସଫଳତା ମିଳିବାକୁ ଲାଗିବ । ତେଣୁ ଶକ୍ତିଶାଳୀ ସେବାଧାରୀ ହୁଅ । ସର୍ବଦା ନିର୍ଦ୍ଧାରିତ ବିଧି ଦ୍ୱାରା, ବୃଦ୍ଧକୁ ପ୍ରାପ୍ତ କରିବା କୌଣସି ବଡ଼ କଥା ନୁହେଁ କିନ୍ତୁ ଶକ୍ତିଶାଳୀ ଆତ୍ମାମାନଙ୍କର ବୃଦ୍ଧି ହେଉ— ଏଥିପ୍ରତି ବିଶେଷ ଧ୍ୟାନ ଦିଅ । କ୍ୱାଲିଟି ଅର୍ଥାତ୍ ଶକ୍ତିଶାଳୀ ଆତ୍ମାମାନଙ୍କୁ ବାହାର କର । କ୍ୱାଲିଟି ଅର୍ଥାତ୍ ପରିମାଣ ବା ସଂଖ୍ୟା ତ ଆହୁରି ଅଧିକ ଆସିବେ କିନ୍ତୁ କ୍ୱାଲିଟି ଉପରେ ଧ୍ୟାନ ଦିଅ । ନମ୍ବର କ୍ୱାଲିଟି ଉପରେ ମିଳିବ କ୍ୱାଲିଟି ଉପରେ ନୁହେଁ । ଜଣେ କ୍ୱାଲିଟିବାଲା ଆତ୍ମା ୧୦୦ ଜଣ କ୍ୱାଲିଟିଙ୍କ ସହିତ ସମାନ । କୁମାରମାନଙ୍କ ପ୍ରତି:- କୁମାରମାନେ କ'ଣ ସବୁ କମାଳ କରୁଛ ? କୌଣସି ଧର୍ମାଳ ଅର୍ଥାତ୍ ବିଶୁଦ୍ଧତା ସୃଷ୍ଟି କରୁନାହାଁ ତ ? ତେବେ କମାଳ ଅର୍ଥାତ୍ ଚମତ୍କାରୀ କରିବା ପାଇଁ ଶକ୍ତିଶାଳୀ ହୁଅ ଏବଂ ଅନ୍ୟମାନଙ୍କୁ କର । ଶକ୍ତିଶାଳୀ ହେବା ପାଇଁ ସର୍ବଦା ନିଜର ମାଷ୍ଟର ସର୍ବଶକ୍ତିବାନ ସ୍ୱାମୀଙ୍କୁ ସ୍ମୃତିରେ ରଖ । ଯେଉଁଠାରେ ଶକ୍ତି ରହିବ ସେଠାରେ ମାୟାଠାରୁ ମୁକ୍ତି ମିଳିବ । ଯେତେ ଯେତେ ସ୍ୱ ଉପରେ ଧ୍ୟାନ ରଖିବ ସେହି ଅନୁସାରେ ସେବା ପ୍ରତି ମଧ୍ୟ ଧ୍ୟାନ ରହିବ । ଯଦି ନିଜ ଉପରେ ଧ୍ୟାନ ନାହିଁ ତେବେ ସେବାରେ ମଧ୍ୟ ଶକ୍ତି ଭରିପାରିବ ନାହିଁ ସେଥିପାଇଁ ନିଜକୁ ସର୍ବଦା ସଫଳତା ସ୍ୱରୂପ କରିବା ପାଇଁ ଶକ୍ତିଶାଳୀ ଦେବାର ଅଭ୍ୟାସ କରିବାର ଉପାୟ କରିବା ଦରକାର । ଏଭଳି କୌଣସି ବିଶେଷ କାର୍ଯ୍ୟକ୍ରମ ପ୍ରସ୍ତୁତ କର ଯାହାଦ୍ୱାରା ସଦାସର୍ବଦା ଉନ୍ନତି ହୋଇ ଚାଲିବ । ପ୍ରଥମେ ସ୍ୱଉନ୍ନତିର ବ୍ୟବସ୍ଥା କର ତେବେ ଯାଇ ସେବା ସହଜ ଏବଂ ସଫଳ ହେବ । କୁମାର ଜୀବନ ହେଉଛି ଭାଗ୍ୟବାନ ଜୀବନ କାହିଁକି ନା କେତେ ପ୍ରକାରର ବନ୍ଧନରୁ ମୁକ୍ତ ହୋଇଗଲା । ନଚେତ୍ ଗୃହସ୍ଥି ଜୀବନରେ କେତେ ପ୍ରକାରର ବନ୍ଧନ ରହିଛି । ତେବେ ଏହିଭଳି ଭାଗ୍ୟବାନ ଆତ୍ମାମାନେ କେବେ କେବେ ନିଜର ଭାଗ୍ୟକୁ ଭୁଲିଯାଉ ନାହିଁ ତ ! ସର୍ବଦା ନିଜକୁ ଶ୍ରେଷ୍ଠ ଭାଗ୍ୟବାନ ଆତ୍ମା ମନେ କରି ଅନ୍ୟମାନଙ୍କର ମଧ୍ୟ ଭାଗ୍ୟର ରେଖା ଟାଣିବାର ନିମିତ୍ତ ହେଉଛ । ଯେଉଁମାନେ ନିର୍ବନ୍ଧନ ଆତ୍ମା ସେମାନେ ସ୍ୱତଃ ହିଁ ନିଜର ଉଡିବାର ସ୍ଥିତି ଦ୍ୱାରା ଆଗକୁ ଆଗକୁ ବଢିଚାଲିଥା'ନ୍ତି ସେଥିପାଇଁ କୁମାର/କୁମାରୀମାନଙ୍କର ଜୀବନ ବାପଦାଦାଙ୍କୁ ସବୁବେଳେ ପ୍ରିୟ ଲାଗିଥାଏ । ଗୃହସ୍ଥି ଜୀବନ ହେଲା ବନ୍ଧନମୁକ୍ତ ଜୀବନ ଏବଂ କୁମାର / କୁମାରୀଙ୍କ ଜୀବନ ବନ୍ଧନମୁକ୍ତ ଜୀବନ । ତେଣୁ ନିଜେ ନିର୍ବନ୍ଧନ ଆତ୍ମା ହେବା ସହିତ ଅନ୍ୟମାନଙ୍କୁ ମଧ୍ୟ ନିର୍ବନ୍ଧନ କର । କୁମାର ଅର୍ଥାତ୍ ସର୍ବଦା ଯୋଗ ଏବଂ ସେବାର ସନ୍ତୁଳନ ରଖୁଥିବା ଆତ୍ମା । ଯଦି ଏହିଭଳି ସନ୍ତୁଳନ ରହିବ ତେବେ ସର୍ବଦା ଯୋଗ ଏବଂ ସେବାର ସନ୍ତୁଳନ ରଖୁଥିବା ଆତ୍ମା । ଯଦି ଏହିଭଳି ସନ୍ତୁଳନ ରହିବ ତେବେ ସର୍ବଦା ଉଡିବାର ସ୍ଥିତି ରହିଥିବ । ଯେଉଁମାନଙ୍କୁ ଯୋଗ ଏବଂ ସେବାର ସନ୍ତୁଳନ ରଖିବା ଜଣା ଅଛି ସେମାନେ କେବେହେଲେ କୌଣସି ପରିସ୍ଥିତିରେ ତଳ ଉପର ହୋଇପାରିବେ ନାହିଁ ।

**ଅଧରକୁମାରମାନଙ୍କ ପ୍ରତି:-** ସମସ୍ତେ ନିଜର ଜୀବନର ପ୍ରତ୍ୟକ୍ଷ ପ୍ରମାଣ ଦ୍ୱାରା ସେବା କରୁଥିବା ଆତ୍ମା ଅଟ ନା । ସବୁଠାରୁ ବଡ଼ରୁ ବଡ଼ ପ୍ରତ୍ୟକ୍ଷ ପ୍ରମାଣ ହେଲା ତୁମମାନଙ୍କର ଜୀବନର ପରିବର୍ତ୍ତନ । ଶୁଣିବାବାଲା ଶୁଣାଇଲାବାଲା ତ ବହୁତ ଦେଖିସାରିଲେଣି, ତେଣୁ ଏବେ ସମସ୍ତେ ଦେଖିବାକୁ ଚାହୁଁଛନ୍ତି, ଶୁଣିବାକୁ ଚାହୁଁନାହାନ୍ତି । ତେଣୁ ସର୍ବଦା ଯେକୌଣସି କର୍ମ କରୁଛ ସେଥିରେ ଏହି ଲକ୍ଷ ରଖ ଯେ ଯେଉଁ କର୍ମ ମୁଁ କରୁଛି ସେଥିରେ ଏଭଳି ପରିବର୍ତ୍ତନ ଦେଖାଯାଉ ଯାହାକି ଅନ୍ୟମାନେ ଏହାକୁ ଦେଖି ପରିବର୍ତ୍ତନ ହୋଇଯିବେ । ଏହାଦ୍ୱାରା ନିଜେ ମଧ୍ୟ ସନ୍ତୁଷ୍ଟ ଏବଂ ଖୁସିରେ ରହିବ ଏବଂ ଅନ୍ୟମାନଙ୍କର ମଧ୍ୟ କଲ୍ୟାଣ ହେବ । ତେଣୁ ପ୍ରତ୍ୟେକ କର୍ମ ସେବା ଅର୍ଥେ କର । ଯଦି ଏହିଭଳି ସ୍ମୃତି ରହିବ ଯେ ମୋର ପ୍ରତ୍ୟେକ କର୍ମ ସେବା ପାଇଁ ଉଦ୍ଦିଷ୍ଟ ତେବେ ଆପେ ଆପେ ଶ୍ରେଷ୍ଠ କର୍ମ କରିବାକୁ ଲାଗିବ । ମନେ ରଖ ତୁମକୁ ନିଜର ପରିବର୍ତ୍ତନ ଦ୍ୱାରା ହିଁ ଅନ୍ୟମାନଙ୍କୁ ପରିବର୍ତ୍ତନ କରିବାକୁ ହେବ । ଏହି ସେବା ସହଜ ମଧ୍ୟ ଅଟେ ଏବଂ ଶ୍ରେଷ୍ଠ ମଧ୍ୟ ଅଟେ । ମୁଖ ଦ୍ୱାରା ମଧ୍ୟ ଭାଷଣ କର ଏବଂ ଜୀବନ ଦ୍ୱାରା ମଧ୍ୟ ଭାଷଣ କର—ତେବେ କୁହାଯିବ ସେବାଧାରୀ । ସର୍ବଦା ନିଜର

ଦୃଷ୍ଟି ଦ୍ଵାରା ଅନ୍ୟମାନଙ୍କର ଦୃଷ୍ଟିକୁ ପରିବର୍ତ୍ତନ କରିବାର ସେବାଧାରୀ ହୁଅ । ଯେତେଯେତେ ନିଜର ଦୃଷ୍ଟି ଶକ୍ତିଶାଳୀ ହେବ ସେହି ଅନୁସାରେ ଅନେକ ଆତ୍ମାଙ୍କର ଦୃଷ୍ଟିକୁ ପରିବର୍ତ୍ତନ କରିପାରିବ । ତେଣୁ ସର୍ବଦା ନିଜର ଦୃଷ୍ଟି ଦ୍ଵାରା ଏବଂ ଶ୍ରେଷ୍ଠ କର୍ମ ଦ୍ଵାରା ଅନ୍ୟମାନଙ୍କର ସେବା କରିବାର ନିମିତ୍ତ ହୁଅ ।

(୨) କ'ଣ ଥିଲା ଏବଂ କ'ଣ ହୋଇଗଲା । ଏହି କଥାକୁ ସବୁବେଳେ ସ୍ମୃତିରେ ରଖୁଛ ? ଏହି ସ୍ମୃତିରେ ରହିଲେ କେବେ ବି ପୁରୁଣା ସଂସ୍କାର ପ୍ରକଟ ହୋଇପାରିବ ନାହିଁ । ତା' ସହିତ ଭବିଷ୍ୟତରେ ମଧ୍ୟ କ'ଣ ହେବାକୁ ଯାଉଛି, ଏକଥା ମଧ୍ୟ ମନେ ରଖ ତେବେ ବର୍ତ୍ତମାନ ଏବଂ ଭବିଷ୍ୟତ ଶ୍ରେଷ୍ଠ ହେବା କାରଣରୁ ମନ ଭିତରେ ସର୍ବଦା ଖୁସି ରହିବ ଏବଂ ଖୁସିରେ ରହିବା ଦ୍ଵାରା ଆଗକୁ ଆଗକୁ ବଢିଚାଲିବ । ଯେହେତୁ ବର୍ତ୍ତମାନ ଏବଂ ଭବିଷ୍ୟତର ଦୁନିଆ ଶ୍ରେଷ୍ଠ ଅଟେ ତେଣୁ ଶ୍ରେଷ୍ଠ ଦୁନିଆର ସ୍ମୃତି ରହିବା ଦ୍ଵାରା ଦୁଃଖଦାୟୀ ଦୁନିଆର ସ୍ମୃତି ଭୁଲି ହୋଇଯିବ । ସର୍ବଦା ନିଜର ଏହି ବେହଦର ପରିବାରକୁ ଦେଖୁ ଖୁସି ହୋଇଥାଅ । କେବେ ସ୍ଵପ୍ନରେ ମଧ୍ୟ ଭାବିଥିଲ ଯେ ଏଭଳି ଏକ ଭାଗ୍ୟବାନ ପରିବାର ମିଳିଯିବ ! କିନ୍ତୁ ଏବେ ସାକାରରେ ଦେଖୁଛ ଏବଂ ଅନୁଭବ ମଧ୍ୟ କରୁଛ । ଏଭଳି ପରିବାର ଯାହାକି ଏକମତରେ ଚାଲୁଥିବା ପରିବାର ହୋଇଥିବ, ଏବଂ ଏତେ ବଡ଼ ପରିବାର ହୋଇଥିବେ ଯାହାକି ସାରା କଳ୍ପରେ କେବଳ ବର୍ତ୍ତମାନ ହିଁ ହୋଇପାରିବ । ସତ୍ୟଯୁଗରେ ମଧ୍ୟ ଛୋଟିଆ ପରିବାର ଥିବ । ତେଣୁ ବାପଦାଦା ଏବଂ ପରିବାରକୁ ଦେଖୁ ଖୁସି ଲାଗୁଛି ନା ! ଏହି ପରିବାର ତୁମମାନଙ୍କୁ ପ୍ରିୟ ଲାଗୁଛି ? କାରଣ ଏଠାରେ ସ୍ଵାର୍ଥ ଭାବନା ନାହିଁ । ଯେଉଁମାନେ ଏହିଭଳି ପରିବାରର ସଦସ୍ୟ ହୁଅନ୍ତି ସେମାନେ ଭବିଷ୍ୟତରେ ମଧ୍ୟ ପରସ୍ପରର ନିକଟ ସମ୍ପର୍କରେ ଆସିଥା'ନ୍ତି । ତେଣୁ ସର୍ବଦା ଏହି ଈଶ୍ଵରୀୟ ପରିବାରକୁ ଦେଖୁ ଆଗକୁ ବଢିଚାଲ ।

**କୁମାରୀମାନଙ୍କ ସହିତ:-** ସବୁ କୁମାରୀମାନେ ନିଜକୁ ବିଶ୍ଵ କଲ୍ୟାଣକାରୀ ମନେ କରି ଆଗକୁ ବଢିଚାଲିଛ ତ ? କାରଣ ଏହି ସ୍ମୃତି ହିଁ ସବୁ ସମୟରେ ସମର୍ଥ କରିଥାଏ । କୁମାରୀ ଜୀବନ ଅର୍ଥାତ୍ ସମର୍ଥ ଜୀବନ । ତୁମେ କୁମାରୀମାନେ ନିଜେ ସମର୍ଥ ହୋଇ ଅନ୍ୟମାନଙ୍କୁ ସମର୍ଥ କରୁଛ ଏବଂ ବ୍ୟର୍ଥକୁ ସଦାକାଳ ପାଇଁ ବିଦାୟ ଦେଉଛ, ତେଣୁ କୁମାରୀ ଜୀବନର ଭାଗ୍ୟକୁ ସ୍ମୃତିରେ ରଖୁ ଆଗକୁ ବଢିଚାଲ । ଏହା ମଧ୍ୟ ସଂଗମଯୁଗର ବହୁତ ବଡ଼ ଭାଗ୍ୟ ଯାହାକି କୁମାରୀ ଜୀବନ ମିଳିଯାଇଛି, କାରଣ କୁମାରୀ ହିଁ ନିଜର ଶ୍ରେଷ୍ଠ ଜୀବନ ଦ୍ଵାରା ଅନ୍ୟମାନଙ୍କର ଜୀବନକୁ ଶ୍ରେଷ୍ଠ କରିଥାଏ ଏବଂ ବାବାଙ୍କର ସାଥୀରେ ରହିଥାଏ । ସର୍ବଦା ନିଜକୁ ଶକ୍ତିଶାଳୀ ଅନୁଭବ କରି ଅନ୍ୟମାନଙ୍କୁ ମଧ୍ୟ ଶକ୍ତିଶାଳୀ କରିଥାଏ । ସର୍ବଦା ଏକମତ ଶ୍ରେଷ୍ଠ ପିତାଙ୍କ ବ୍ୟତୀତ ଦ୍ଵିତୀୟ କେହି ନୁହେଁ-- ଏହି ନିଶାରେ ରହି ପ୍ରତିପାଦରେ ଆଗକୁ ବଢିଥାଏ । ତେବେ ତୁମେ ସମସ୍ତେ ଏହିଭଳି କୁମାରୀ ଅଟ ନା !

**ପ୍ରଶ୍ନ:- କେଉଁ ବିଶେଷତା ବା ଗୁଣ ଦ୍ଵାରା ସମସ୍ତଙ୍କର ପ୍ରିୟ ହୋଇପାରିବ ?**

**ଉତ୍ତର:-** ସମସ୍ତଙ୍କଠାରୁ ଅଲଗା ଏବଂ ସମସ୍ତଙ୍କର ପ୍ରିୟ ହେବାର ଗୁଣ ଏବଂ ନିଃସଂକଳ୍ପ ରହିବାର ଯେଉଁ ବିଶେଷତା ରହିଛି— ସେହି ବିଶେଷତା ଦ୍ଵାରା ସମସ୍ତଙ୍କର ପ୍ରିୟ ହୋଇପାରିବ ଏବଂ ସମସ୍ତଙ୍କର ପ୍ରିୟ ହେବା ଦ୍ଵାରା ସମସ୍ତଙ୍କର ହୃଦୟର ସ୍ନେହ ଆପେ ଆପେ ପ୍ରାପ୍ତ ହୋଇଥାଏ । ତେଣୁ ଏହି ବିଶେଷତା ଦ୍ଵାରା ହିଁ ସଫଳତାକୁ ପ୍ରାପ୍ତ କରିପାରିବ ।

**ବରଦାନ:-** ସର୍ବ ସମସ୍ୟାର ବିଦାୟ ସମାରୋହ ପାଳନ କରୁଥିବା ସମାଧାନ ସ୍ଵରୂପ ହୁଅ ।

ସମାଧାନ ସ୍ଵରୂପ ଆତ୍ମାମାନଙ୍କର ମାଳା ସେତେବେଳେ ତିଆରି ହୋଇପାରିବ ଯେତେବେଳେ ତୁମେମାନେ ନିଜର ସମ୍ପୂର୍ଣ୍ଣ ସ୍ଥିତିରେ ସ୍ଥିତ ହେବ କାରଣ ସମ୍ପୂର୍ଣ୍ଣ ସ୍ଥିତିରେ ସମସ୍ୟାଗୁଡ଼ିକ ପିଲାଦିନର ଖେଳ ଭଳି ଅନୁଭବ ହୋଇଥାଏ ଅର୍ଥାତ୍ ସମାପ୍ତ ହୋଇଯାଏ । ଯେପରି ବ୍ରହ୍ମାବାବାଙ୍କ ନିକଟକୁ ଯଦି କେହି ପିଲା କୌଣସି ସମସ୍ୟାକୁ ନେଇ ଆସୁଥିଲା ତେବେ ସମସ୍ୟା ବିଷୟରେ ଶୁଣାଇବା ପାଇଁ ତା'ର ସାହସ ମଧ୍ୟ ହେଉନଥିଲା ଏବଂ ସମସ୍ୟାର କଥା ସବୁ ଭୁଲିଯାଉଥିଲା । ସେହିଭଳି ତୁମେମାନେ ମଧ୍ୟ ବର୍ତ୍ତମାନ ସମାଧାନ ସ୍ଵରୂପ ହୋଇଯାଅ ଯାହାଦ୍ଵାରା ଅଧାକଳ୍ପ ପାଇଁ ସମସ୍ୟା ଗୁଡ଼ିକର ବିଦାୟ ସମାରୋହ ହୋଇଯିବ । ବିଶ୍ଵର ସମସ୍ୟାଗୁଡ଼ିକର ସମାଧାନ ହିଁ ବିଶ୍ଵର ପରିବର୍ତ୍ତନ ।

**ସ୍ଳୋଗାନ:-** ଯେଉଁମାନେ ସର୍ବଦା ଜ୍ଞାନକୁ ସ୍ମରଣ କରିଥା'ନ୍ତି ସେମାନେ ମାୟାର ଆକର୍ଷଣ ଠାରୁ ମୁକ୍ତ ରହିଥା'ନ୍ତି ।